
संकल्प 

1 अक्तूबर 2021 
श्री आशीष नारायण ( बि 0 प्र 0 से 0 ) , कोटि क्रमांक 1195/11 , तत्कालीन भूमि सुधार उप समाहर्त्ता , चकिया , पूर्वी 
चम्पारण के विरूद्ध स्थानान्तरित स्थान पर पदस्थापन नहीं करने एवं विभागीय आदेश का अवहेलना करने संबंधी 
आरोप के लिए राजस्व एवं भूमि सुधार विभाग , बिहार , पटना के पत्रांक 487 ( 3 ) / रा 0 दिनांक 12.09.2017 द्वारा 
आरोप - पत्र उपलब्ध कराया गया । 

श्री नारायण के विरूद्ध आरोप निम्नलिखित है : 
1 . राजस्व एवं भूमि सुधार विभाग की अधिसूचना सं0-301 ( 3 ) / रा ० , दिनांक 28.06.2017 के द्वारा श्री 

नारायण भूमि सुधार उप समाहर्ता , चकिया , पूर्वी चम्पारण के पद से स्थानान्तरित करते हुए भूमि 
सुधार उप समाहर्ता , धमदाहा , पूर्णियां के पद पर पदस्थापित किया गया । विभागीय अधिसूचना 
सं0-301 दिनांक 28.06.2017 की कंडिका -5 में इनको स्पष्ट आदेश दिया गया था कि अपने 
वर्तमान पद का प्रभार शीघ्र सौंप कर स्तम्भ -5 में अंकित अधिसूचित पदस्थापन स्थान पर योगदान 
करना सुनिश्चित करेंगे । उपर्युक्त आदेश की अवहेलना करते हुए इनके द्वारा अधिसूचित पद का 
प्रभार अभी तक ग्रहण नहीं किया गया है । 
राजस्व एवं भूमि सुधार विभाग की अधिसूचना सं0-342 ( 3 ) / रा 0 , दिनांक 13.07.2017 के द्वारा 
स्थानान्तरित पदाधिकारियों को प्रतिस्थानी की प्रतीक्षा किये बिना दिनांक 15.07.2017 तक 
स्थानान्तरित स्थल पर योगदान करने का आदेश दिया गया था । उक्त आदेश में यह भी स्पष्ट 
अंकित किया गया था कि उक्त तिथि के पश्चात् स्थानान्तरित पदाधिकारियों का वेतन नव 
पदस्थापित कार्यालय से ही भुगतेय होगा एवं राजस्व अधिनियमों के अन्तर्गत प्रदत्त शक्तियों का 
प्रयोग वे अपने नव पदस्थापित स्थान पर ही कर सकेंगे , लेकिन श्री नारायण द्वारा उपर्युक्त 
विभागीय आदेश की अवहेलना करते हुए राजस्व अधिनियमों के अन्तर्गत प्रदत्त शक्तियों का 
उपयोग अवैध ढंग से दिनांक 15.07.2017 के बाद भी किया गया है , जो आदेश की अवहेलना एवं 

स्वेच्छाचारिता का द्योतक है । 
3 . राजस्व एवं भूमि सुधार विभाग की अधिसूचना सं 0 403 ( 3 ) / रा 0 , दिनांक 09.08.2017 के द्वारा श्री 

नारायण को दिनांक 11.08.2017 के प्रभाव से स्वतः विरमित करते हुए दिनांक 11.08.2017 के 


2 . 


2 

। 


बाद आपको कोई भी कार्य सम्पादित नहीं किये जाने का आदेश दिया गया । साथ ही स्वतः 
विरमित किये जाने की तिथि के बाद इनके द्वारा किये गये कार्यों को अवैध मानते हुए आपके 
विरूद्ध कार्रवाई का स्पष्ट आदेश निर्गत किया गया । लेकिन श्री नारायण द्वारा उक्त आदेश 
की अवहेलना करते हुए राजस्व एवं राजस्व न्यायालय से संबंधित कार्यों का सम्पादन दिनांक 11 . 
08.2017 के बाद किया गया है , जो अवैध है । श्री नारायण का उपर्युक्त वर्णित कृत्य विभागीय 

आदेशों के प्रतिकूल है । 
पुनः राजस्व एवं भूमि सुधार विभाग के आदेश सं 0 463 ( 3 ) / रा 0 , दिनांक 04.09.2017 द्वारा श्री नारायण को 
नव पदस्थापन से संबंधित कार्यालय का प्रभार दिनांक 05.09.2017 तक ग्रहण करने का आदेश निर्गत किया गया , 
जिसकी भी अवहेलना करते हुए इनके द्वारा दिनांक 05.09.2017 तक नव पदस्थापन से संबंधित कार्यालय का प्रभार 
ग्रहण नहीं किया गया । 

विभागीय पत्रांक 8519 दिनांक 10.08.2021 द्वारा श्री नारायण के विरूद्ध प्रतिवेदित आरोपों के लिए 
स्पष्टीकरण की गयी । श्री नारायण के पत्रांक 4290 दिनांक 28.08.2021 द्वारा स्पष्टीकरण समर्पित किया गया , जिसमें 
श्री नारायण का कहना है कि : 

" भूमि सुधार उप समाहर्ता , चकिया अनुमंडल , पूर्वी चम्पारण पदस्थापन अवधि से संबंधित आरोप पर 
स्पष्टीकरण उपलब्ध कराने हेतु निदेश संसूचित किया गया है । संसूचित प्रासंगिक पत्र के साथ संलग्न राजस्व एवं 
भूमि सुधार विभाग , बिहार , पटना द्वारा गठित आरोप - पत्र में मुख्य रूप से अधोहस्ताक्षरी पर लगाए गए कतिपय आरोप 
स्थानांतरण होने के पश्चात् नव पदस्थापन स्थान एवं पद पर योगदान नहीं देने से संबंधित है । 

इस संबंध में कहना है कि दिनांक 28.06.2017 को स्थानांतरण की अधिसूचना प्रकाशित होने के पश्चात् 
अधोहस्ताक्षरी के प्रतिस्थानी द्वारा अनुमंडल कार्यालय , चकिया में भूमि सुधार उप समाहर्ता , चकिया के पद पर योगदान 
नहीं दिया गया । ऐसी परिस्थिति में अधोहस्ताक्षरी को जिलाधिकारी , पूर्वी चम्पारण , मोतिहारी द्वारा विरमित नहीं किया 
गया । तत्पश्चात् वर्ष 2017 में माह अगस्त के प्रथम सप्ताह में पूर्वी चम्पारण , मोतिहारी जिला में भीषण बाढ़ आ गई 
और बाढ़ के राहत कार्यों में अधोहस्ताक्षरी को भी विभिन्न दायित्व सौंपे गए क्योंकि अधोहस्ताक्षरी उस समय पूर्वी 
चम्पारण , मोतिहारी जिला समाहरणालय के नजारत उप समाहर्ता के भी प्रभार में थे । ऐसी परिस्थिति में अनुरोध किए 
जाने के बावजूद समाहर्ता , मोतिहारी द्वारा बाढ़ की स्थिति को देखते हुए अधोहस्ताक्षरी को विरमित किया जाना उचित 
नहीं समझा गया । 

बाढ़ की स्थिति सामान्य होने पर जिलाधिकारी , पूर्वी चम्पारण , मोतिहारी के आदेश ज्ञापांक 886 / स्था o 
दिनांक 14.09.2017 के द्वारा अधोहस्ताक्षरी को विरमित किया गया । ज्ञातव्य हो कि अधोहस्ताक्षरी के प्रतिस्थानी द्वारा 
इस तिथि तक भी अपना योगदान पूर्वी चम्पारण , मोतिहारी जिला में नहीं दिया गया था । जिसके कारण भूमि सुधार 
उप समाहर्ता , चकिया का प्रभार अधोहस्ताक्षरी के द्वारा अनुमंडल पदाधिकारी , चकिया को सौंपने का आदेश 
जिलाधिकारी , पूर्वी चम्पारण , मोतिहारी द्वारा निर्गत किया गया । इसी आदेश में नजारत उप समाहर्ता का प्रभार भूमि 
सुधार उप समाहर्ता , मोतिहारी सदर को देने का आदेश जिलाधिकारी , पूर्वी चम्पारण , मोतिहारी द्वारा निर्गत किया गया 
है , जो इस बात को पुष्ट करता है कि बाढ़ के दौरान अधोहस्ताक्षरी नजारत उप समाहर्ता के दायित्वों का निर्वहन कर 
रहे थे । सुलभ संकेत हेतु जिलाधिकारी , पूर्वी चम्पारण , मोतिहारी के आदेश ज्ञापांक 886 / स्था ० दिनांक 14.09.2017 
की छायाप्रति संलग्न है । 

उपरोक्त आदेश के आलोक में दिनांक 14.09.2017 को विरमित होने के पश्चात् अधोहस्ताक्षरी ने ससमय 
दिनांक 21.09.2017 को भूमि सुधार उप समाहर्ता , धमदाहा , पूर्णियां का प्रभार ग्रहण किया , जिससे स्पष्ट है कि 
अधोहस्ताक्षरी द्वारा विभागीय तथा जिलाधिकारी , पूर्वी चम्पारण , मोतिहारी के आदेश का अक्षरशः अनुपालन किया गया 
है तथा किसी भी आदेश की अवहेलना नहीं की गई है । अतः उपरोक्त आलोक में अनुरोध है कि स्पष्टीकरण स्वीकृत 
करते हुए अधोहस्ताक्षरी को आरोपों से मुक्त करने की महती कृपा की जाय । " 

श्री नारायण के विरूद्ध प्रतिवेदित आरोप एवं इनसे प्राप्त स्पष्टीकरण की समीक्षा की गई । समीक्षोपरांत पाया 
गया कि राजस्व एवं भूमि सुधार विभाग द्वारा स्थानांतरण आदेश अधिसूचना संख्या 301 ( 3 ) दिनांक 28.06.2017 के 
आलोक में स्थानान्तरित पदाधिकारियों को प्रतिस्थानी की प्रतीक्षा किये बिना दिनांक 15.07.2017 तक स्थानान्तरित 
स्थल पर योगदान करने का आदेश था । उक्त आदेश में यह भी स्पष्ट अंकित किया गया था कि उक्त तिथि के 
पश्चात् स्थानान्तरित पदाधिकारियों का वेतन नव पदस्थापित कार्यालय से ही भुगतेय होगा एवं राजस्व अधिनियमों 
के अन्तर्गत प्रदत्त शक्तियों का प्रयोग वे अपने नव पदस्थापित स्थान पर ही कर सकेंगे । पुनः पत्रांक 401 ( 3 ) दिनांक 
09.08.2017 द्वारा दिनांक 11.08.2017 के प्रभाव से स्वतः विरमित करते हुए दिनांक 11.08.2017 के बाद कोई भी कार्य 
सम्पादित नहीं किये जाने का आदेश दिया गया । विभागीय आदेश 463 ( 3 ) दिनांक 04.09.2017 द्वारा नव पदस्थापन 
कार्यालय में दिनांक 05.09.2017 तक ग्रहण करने का आदेश दिया गया , किन्तु श्री नारायण द्वारा निर्धारित तिथि तक 
प्रभार ग्रहण नहीं किया गया । स्पष्टतया श्री नारायण का कार्य स्वेच्छाचारिता , विभागीय आदेशों की अवहेलना , 
अनुशासनहीनता का द्योतक है । उनका यह कृत्य बिहार आचार नियमावली 1976 के नियम -3 ( 1 ) के संगत प्रावधानों के 
प्रतिकूल है । 

3 
उपर्युक्त वर्णित तथ्यों के आलोक में समीक्षोपरान्त अनुशासनिक प्राधिकारा द्वारा श्री नारायण के स्पष्टीकरण 
को अस्वीकार करते हुए चेतावनी ( चरित्रपुस्त में प्रविष्टि ) सहित बिहार सरकारी सेवक ( वर्गीकरण , नियंत्रण एवं अपील ) 
नियमावली , 2005 के नियम -19 ( 1 ) प्रावधान के तहत नियम -14 में अंकित MN2 निन्दन ( आरोप वर्ष 2017-18 ) , Ma / 2 
असंचयात्मक प्रभाव से दो वेतनवृद्धि पर रोक का दंड अधिरोपित किये जाने का निर्णय लिया गया । 

अतः अनुशासनिक प्राधिकार के निर्णयानुसार श्री आशीष नारायण ( बि 0 प्र 0 से 0 ) , कोटि क्रमांक 1195/11 , 
तत्कालीन भूमि सुधार उप समाहर्ता , चकिया , पूर्वी चम्पारण द्वारा समर्पित स्पष्टीकरण को अस्वीकार करते हुए चेतावनी 
( चरित्रपुस्त में प्रविष्टि ) सहित बिहार सरकारी सेवक ( वर्गीकरण , नियंत्रण एवं अपील ) नियमावली , 2005 के 
नियम -19 ( 1 ) प्रावधान के तहत नियम -14 में अंकित निम्नलिखित दंड अधिरोपित एवं संसूचित किया जाता है 

( i ) futhu xf 2017 & 1892 
( ii ) असंचयात्मक प्रभाव से दो वेतनवृद्धि पर रोक । 
आदेश : 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

रचना पाटिल , 
सरकार के अपर सचिव । 

- 

अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

